



வேலூர் மாவட்டம் காட்பாடியில் அமைந்துள்ள கழிஞ்சூர்தாரா பட்டேவு ஏரிகளில் நடைபெற்று வரும் சீரமைப்புப்பணிகளை நீர்வளத்துறை அமைச்சர் துறைமுருகன் அவர்கள் பார்வையிட்டார். துணை மேயர் எம்.சுனில் குமார், பகுதி செயலாளர் வன்னியராஜா, தாசில்தார் ஜெகன், மாமன்ற உறுப்பினர் டீட்டா சரவணன் மற்றும் கழக நிர்வாகிகள் கலந்து கொண்டனர்.

உரிய நிவாரணத் தொகையை

ஒன்றிய அரசு வழங்கும் என்று - நம்பிக்கை கொள்வோம்! முதல்வர் மு.க.ஸ்டாலின் சமூக வலைதளப்பதிவு!

சென்னை, ஜன.15
தமிழ்நாட்டுக்கு உரிய நிவாரணத் தொகையை ஒன்றிய அரசு வழங்கும் என்று நம்பிக்கை கொள்வோம் என்று முதல்வர் மு.க.ஸ்டாலின் அவர்கள் தமது சமூக வலைதளப் பக்கத்தில் பதிவிட்டுள்ளார்.

முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:-

தமிழ்நாடு அடுத்தடுத்து சந்தித்த இருவேறு பேரிடர்களிலிருந்து மீள்வதற்குத் தேவையான நிதியை

வழங்க வலியுறுத்தி, நமது அனைத்துக் கட்சி நாடாளுமன்ற உறுப்பினர்கள் உள்துறை அமைச்சர் அமிதஷா வைச் சந்தித்துக் கோரிக்கை மனு அளித்துள்ளனர்.

ஒன்றியக்குழுக்களும் வந்து பார்வையிட்டு சென்றுள்ள நிலையில், நமது கருத்துகளை உள்வாங்கி உரிய நிவாரணத் தொகையை ஒன்றிய அரசு வழங்கும் என நம்பிக்கை கொள்வோம்.

இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.

எல்லோருடைய வாழ்க்கையிலும் இன்பம் பொங்கிட

புதிய ஆண்டு தொழிலாளர்களின் பொற்காலமாக அமையட்டும்!

விவசாயிகள் தொழிலாளர்கள் கட்சி தலைவர் பொன்குமார் புத்தாண்டு வாழ்த்து!

சென்னை, ஜன.15-
தமிழ்ப் புத்தாண்டு - பொங்கல் திருநாளை முன்னிட்டு தொழிலாளர்கள் - விவசாயிகள் கட்சித் தலைவர் பொன்குமார் விடுத்துள்ள வாழ்த்துச் செய்தி வருமாறு :-

2023 ஆம் ஆண்டு விடை பெற்று, 2024 ஆம் ஆண்டு தமிழ்ப் புத்தாண்டு பிறக்கிறது. தமிழ் ஆண்டு தொடக்கம் தை முதல் நாளையாகும். தமிழ்ப் புத்தாண்டும் தமிழர் திருநாளாம் பொங்கலும் புது நம்பிக்கையோடு பிறக்கிறது. இந்த நாளில் அனைவருக்கும் நெஞ்சார்ந்த தமிழ்ப் புத்தாண்டு மற்றும் பொங்கல் வாழ்த்துக்களை உரித்தாக்குகிறேன்.



மாநில அரசுகளை புறக்கணிப்பது, ஜனநாயகத்தில் மிகப்பெரிய கேடு. மாநில உரிமைகள் பறிப்பு; ஜனநாயகக் குரல்வளை நெரிப்பு; மத, மொழி அடிப்படையில் அரசியல்; சி,பி,ஐ, வருமானவரித்துறை, அமலாக்கத்துறை போன்ற அரசு நிறுவனங்களை அரசியல் கட்சிகளை அச்சுறுத்தி பணியவைக்க பயன்படுத்தும் மோசமான அரசியல் போன்ற பல்வேறு இருள் இந்தியாவைச் சூழிந்து இருக்கிறது. இந்த வேளையில் 2024 ஆம் ஆண்டு தமிழ்ப் புத்தாண்டும், பொங்கல் திருநாளும்

பிறக்கிறது. மேற்படி இருளை போக்குவதற்கு பொங்கல் பொங்கட்டும், தமிழ்ப் புத்தாண்டு வழிகாட்டட்டும்.

தமிழ்நாட்டில் தளபதி மு.க.ஸ்டாலின் அவர்கள் முதலமைச்சராக பொறுப்பேற்ற பின், நான் கட்டுமானத் தொழிலாளர்கள் வாரியத் தலைவராக நியமனம் செய்யப்பட்டேன். அதன் பின் வாரியத்தின் அனைத்து நலத்திட்ட உதவிகளும் கட்டாத பத்தாண்டு அதிக அட்சி காலத்திற்கு பின்தர்போது இரட்டிப்பாக்கப்பட்டுள்ளது. ரூபாய் 4 லட்சத்தில் வீடு கட்டும் திட்டம், குணப்படுத்த முடியாத நொயாளிகளுக்கு மாதம் ஆயிரம் ரூபாய் வழங்கும் திட்டம், மருத்துவம், ஐ.ஐ.டி, ஐ.ஐ.எம் போன்ற கல்லூரியில் படிக்கும் மாணவர்களுக்கு முழு செலவையும் வாரியமே ஏற்கும் திட்டம், விபத்தில் இறந்து போகும் ஒரு தொழிலாளியின் உடலை

சொந்த ஊருக்கு வாரிய செலவில் கொண்டு சேர்த்தல் போன்ற நான்கு புதிய திட்டங்கள் அறிவிக்கப்பட்டிருக்கிறது.

இந்தத் திட்டங்கள் முழுமையாக தொழிலாளர்களுக்குச் சென்று அடைந்திட, இந்தத் திட்டத்தில் உள்ள இடர்பாடுகளைக் களைந்து அனைத்துத் திட்டங்களும் எளிமைப்படுத்தப்பட்டு தொழிலாளர்களுக்கு உடனுக்குடன் பதிவு, புதுப்பித்தல், நலத்திட்ட உதவிகள் கிடைப்பதற்கான ஏற்பாடுகள் செய்யப்பட்டு வருகிறது.

வரும் ஆண்டு தொழிலாளர்களின் பொற்காலமாக அமைந்திடும் என்ற நம்பிக்கையோடு தமிழ் புத்தாண்டையும் பொங்கலையும் வரவேற்போம். எல்லாருடைய வாழ்க்கையிலும் இன்பம் பொங்கிட அனைவருக்கும் தமிழ் புத்தாண்டு பொங்கல் வாழ்த்துக்களை உரித்தாக்குகிறேன்.

மதுரை தெற்கில் சமத்துவ பொங்கல் விழா!

மாவட்டச் செயலாளர் சேடபட்டி மு.மணிமாறன் அறிவிப்பு!

மதுரை, ஜன 14-
தெற்கு மாவட்டச் செயலாளர் மு.மணிமாறன் அறிக்கை வருமாறு:-

தமிழ்நாட்டில் அனைவரும் ஒருவருக்கொருவர் உடன்பிறப்புகளாய், சமத்துவமாக வாழ்கிறோம் என்பதை பறைசாற்றும் வகையில் அனைத்து மத்தினரும், சாதியினரும் கலந்து கொள்ளும் நல்விணக்கத்துக்கான சமத்துவ பொங்கல் திருவிழா 234 பொங்கல் பாணையில்

பொங்கல் வைத்தல் நிகழ்வும், 500 பெண்கள் பங்கேற்கும் கோலப்போட்டியும், தமிழக வீர விளையாட்டுக்களில் ஒன்றான கபடி போட்டி மற்றும் இதர விளையாட்டுப் போட்டிகள் இன்று 15.01.2024 இங்கு கிழமை காலை 9.00 மணி அளவில் திருமங்கலம் அருகேயுள்ள முத்தப்பன் பட்டி சேடபட்டியார் திடல் முன்பாக மதுரை தெற்கு மாவட்ட கழக

செயலாளர் சேடபட்டி மு.மணிமாறன் தலைமையில் நடைபெறுகிறது.

இந்த சமத்துவ பொங்கல் திருவிழாவில் மதுரை தெற்கு மாவட்ட கழக நிர்வாகிகள், மாநில தலைமைச் செயற்குழு, பொதுக்குழு உறுப்பினர்கள், சார்பு அணிகளின் மாநில நிர்வாகிகள், ஒன்றிய, நகர, பகுதி, பேரூர் மற்றும் வட்ட வார்டு கிளை கழக செயலாளர்கள், நிர்வாகிகள், அனைத்து

சார்பு அணிகளின் மாவட்ட ஒன்றிய நகர பகுதி மற்றும் பேரூர் கழகங்களின் நிர்வாகிகள், உள்ளாட்சி அமைப்புகளின் பிரதிநிதிகள், கழக முன்னோடிகள் என அனைவரும் தவறாது குடும்பத்துடன் சரியாக நாளை காலை 08.45 அளவில் கலந்து கொள்ளுமாறு அன்புடன் கேட்டுக் கொள்ளப்படுகிறது.

இவ்வாறு அவர் அறிக்கையில் தெரிவித்துள்ளார்.



விழுப்புரம் மாவட்ட பெருந்திட வளாகத்தில் நடைபெற்ற நிகழ்ச்சியில் தமிழகத்தில் சென்னை உள்ளிட்ட 4 இடங்களில் கேலோ இந்தியா இளைஞர் விளையாட்டுப் போட்டி ஜனவரி 19-ஆம் தேதி முதல் 31-ஆம் தேதி வரை நடைபெறவுள்ளது. இப்போட்டி குறித்த பொதுமக்கள், பள்ளி, கல்லூரி மாணவ, மாணவிகளிடையே விழிப்புணர்வு ஏற்படுத்தும்வகையில் விழுப்புரம் மாவட்டத்துக்கு வந்த கேலோ அலங்கார ஊர்தியை சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் கொடியசைத்து விழிப்புணர்வு பிரச்சார வாகனத்தை அனுப்பி வைத்தார். உடன் விழுப்புரம் தொகுதி சட்டமன்ற உறுப்பினர் டாக்டர் லட்சுமணன், விழுப்புரம் மாவட்ட ஆட்சியர் டாக்டர் பழனி, மாவட்ட ஊராட்சி குழுத் தலைவர் ஜெயச்சந்திரன் உள்ளிட்ட துறை சார்ந்த அலுவலர்கள் உள்ளனர்.

எத்திசைத் தமிழரும் இன்புற்றுப் பொங்குகவே!

பொங்கலே! தமிழர்க்குப் பொலிவூட்ட வருகின்ற மங்கலத் திருநாளே! மாவளப் பெருநாளே! கங்குலை விரட்டிடும் கதிரவன் போற்றியே திங்களின் வெண்மையாம் செவ்வரும்புப் புத்தரிசி செங்கரும்பு வெல்லமும் சேர்த்துநற் புதுப்பானை பொங்கிடப் பொங்கலோ பொங்கலனை எழுச்சியாய் வொங்கலக் குரலெழுப்பி வீடெல்லாம் கொண்டாடும் பொங்கலே பொங்குகவே! புத்துணர்ச்சி மல்குகவே!

இங்கிது வரையிலே இடர்பல விளைத்திருந்த வொங்கனல் துன்பங்கள் வேதனைகள் கொடுமைகள் தங்காமல் நீங்கிட, தழைத்தின்பம் ஓங்கிடப் பொங்கலே, தமிழரெலாம் பொங்கிடப் பொங்குகவே!

தெங்குயர் தோப்புகள் தேன்மலர்ச் சோலைகள் செங்கயல் பொய்கைகள் திரைத்தோடும் ஆறுகள் பொங்கிடும் அருவிகள் புதுவெள்ளம் ஆழ்குளங்கள் தங்கிடும் நீருடன் தண்வயல் நெற்பயிர் தொங்கிடும் வாழை,மாசுவைப்பலா எனக்கனிகள் கொங்கெழும் இன்குரல்

குறுங்குயில் எழில்மயில் தங்கம்போல் குருவிகள் தந்தின்பம் மேவிடப் பொங்கலே எழுகவே! புன்மைகள் அழிகவே!

பாடென்றும் படுகின்ற பயன்கருதா துழைக்கின்ற ஈடொன்றும் இல்லாத இரக்கத்தின் ஊற்றான மொடொன்றே செல்வமென மண்ணிலே உழல்கின்ற காதொன்றே எப்போதும் கதியென நம்புகின்ற கூடொன்றே ஆள்கின்ற கோட்டையாய்க் கருதுகின்ற மேடென்றும் ஏறாமல் மேன்மேலும் விழுகின்ற கேடொன்றும் அறியாமல் கேண்மையாய் இருக்கின்ற பீடொன்றே வாழ்க்கையின் பெருமிதம் எனத்திகழும் ஒடென்றே தேய்ந்தாலும் உழவர்கள் களிக்கின்ற ஓடையோல் மகிழ்விக்கும் ஒப்பற்ற திருநாளில் நாடெங்கும் பொங்கலிட்டு நன்றியுடன் போற்றுவோம்!

ஏடெங்கும் எழுதியே இனிப்பாகப் பேசியே வாடுகின்ற வாட்டத்தை வருத்துகின்ற ஏழ்மையை நீடுகின்ற அவர்துயரை நீக்காமல் இருந்தநிலை ஒடுகின்ற வழிசெய்ய ஒவ்வொரு பொழுதுமே

நாடுகின்ற தளபதி நல்லாட்சி போற்றியே கூடிநின்று பொங்கலோ பொங்கலனைக் கூவுவோம்!

எத்தனையோ நன்னாள்கள் இருந்தாலும் நாட்டிலே அத்தனைக்கும் மேலான அறிவான திருநாளாய் எத்திசையும் ஒலித்திட எடுத்துரைத்த அண்ணாவை வித்தகப் பெரியாரை வினைவல்ல கலைஞரை புத்தரிசிப் பொங்கலிட்டுப் பொழுதெலாம் போற்றுவோம்! எத்திவரும் இடர்க்கூட்டம் இல்லாமல் போக்குவோம்! முத்தாகக் குறள்மணிகள் மொழிந்த திரு வள்ளுவரை மெத்தவும் மனத்திருத்தி மேன்மையை ஆக்குவோம்!

பேராசிரியர்
மா.செல்வராசன்

கொத்தவே பறக்கின்ற கொடுங்கமுகு பருந்துகள் மொத்தமும் ஓடவே மொய்த்தின்பம் கூடவே மத்தளம் யாழ்குழல் மகிழ்விசை பாடவே நத்தியே எங்கெங்கும் நற்களிப்பில் ஆடவே தத்துகடல் கூழ்ந்துள்ள தமிழ்நாடு மட்டுமின்றி எத்திசைத் தமிழரும் இன்புற்றுப் பொங்குகவே!

ஜன.12 அன்று நடைபெறும் கழக இளைஞர் அணி 2வது மாநாட்டில்

சேலம் மத்திய மாவட்டத்தில் இருந்து 30 ஆயிரம் இளைஞர்கள் பங்கேற்பு!

மாவட்டக் கழகக் கூட்டத்தில் தீர்மானம்!

சேலம், ஜன. 15-
சேலம் தி.மு.க. இளைஞரணி மாநாட்டில் மத்திய மாவட்ட தி.மு.க. சார்பில் 30 ஆயிரம் இளைஞரணி தொண்டர்கள் கலந்து கொள்கிறார்கள்.

சேலம் மத்திய மாவட்ட தி.மு.க. அவசர செயற்குழு கூட்டம் மாவட்ட அமைத் தலைவர். ஜி. கே.சுபாசு தலைமையில் நடைபெற்றது. மாவட்ட கழகச் செயலாளர். இரா. இரா ஜெந்திரன் எம். எல். ஏ.

சிறப்புரை யாற்றினார் இக்கூட்டத்தில் கீழ்க்கண்ட தீர்மானங்கள் நிறைவேற்றப்பட்டன.

சேலம் தி.மு.க. இளைஞரணி மாநாட்டில் நம் உயிரணைய கழக தலைவர் எழுச்சி யுரையாற்றுகிறார்கள். கழக இளைஞரணி செயலாளர். இளந்தலைவர் அவர்கள் தலையேற்ற நடத்துவதற்காக ஜனவரி 20ம் தேதி பிற்பகல் 3 மணிக்கு சேலம் விமான நிலையம் வரு

கிறார்கள் அவர்களுக்கு ஓமலூர் சட்டமன்ற தொகுதியில் உள்ள ஒன்றியங்கள் சார்பில். விமான நிலையம் அருகே எழுச்சி மிகு வரவேற்பும். கொண்டலாம் பட்டி ரவுண்டான பகுதியில் சேலம் மாநகரத்தின் சார்பில் வரவேற்பு வழங்கப்படுகிறது.

முதல்வர் மு.க. ஸ்டாலின், கழக இளைஞர் அணிச் செயலாளர் அமைச்சர் உதயநிதி ஸ்டாலின்

அதிகாரப்பங்கேற்கும் தி.மு.க. இளைஞரணி 2வது மாநில மாநாட்டில் கழக துணைப் பொதுச் செயலாளர் மக்களவை கழக குழு தலைவர் கனிமொழி கழக கொடியேற்றுகிறார்கள். இந்த நிகழ்ச்சியிலும் மாநாட்டிலும், சேலம் மத்திய மாவட்ட தி.மு.க. இளைஞரணியினர் 30 ஆயிரம் பேர் கலந்து கொள்வதென தீர்மானிக்கப்படுகிறது மேற்கண்ட தீர்மானங்கள் நிறைவேற்றப்பட்டன.



மதுரை மாநகர் மாவட்ட தி.மு.க. செல்லூர் பகுதி கழகம் சார்பில் பகுதி கழகச் செயலாளர் குருப்பன் ஏற்பாட்டில் பகுதி கழக நிர்வாகிகள் பொதுமக்கள் ஆகியோருக்கு தமிழர் திருநாள் பொங்கல் பரிசு தொகுப்பினை மாவட்ட செயலாளர் கோ தளபதி எம்.எஸ்.ஏ. வழங்கியபோது எடுத்த படம். உடன் மாவட்ட துணைச் செயலாளர் முவேந்தரன், கழக நிர்வாகிகள் ஜெயராஜ், ஆறுமுகம், மதி வெங்கடேஷ், தாய் முரளி, ஜெயபாண்டி, உசிலை கணேசன், முருகானந்தம், ஆண்டி பாலன், பங்கு செல்வம், இளைஞரணி செளந்தர் மற்றும் திரளான கழக நிர்வாகிகள் பொதுமக்கள் கலந்து கொண்டனர்.